

Mrityuproktam Shivarchanopadesham

——
मृत्पुत्रोक्तं शिवार्चनोपदेशं

——
Document Information



Text title : Mrityuproktam Shivarchanopadesham

File name : mRRityuproktamShivArchanopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 23|

vAvRittasholkAH||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 22, 2024

sanskritdocuments.org



ಮೃತ್ಯುಪ್ರೋಕ್ತಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಮೃತ್ಯುರುವಾಚ

ನಿತ್ಯಂ ಶಿವೇತಿ ಮಂತ್ರೇಣ ಪೂಜಯಸ್ವ ಸದಾಶಿವಂ .

ನೈತಸ್ಮಾದುತ್ತಮೋ ಮಂತ್ರಃ ಶ್ರೇಷ್ಠೋ ವೇದೇಷ್ಟಪೀರಿತಃ .. 348..

ಅಯಮೇವ ಮಹಾಮಂತ್ರೀ ಮೋಕ್ಷದಃ ಶಂಕರಾತ್ಮಕಃ .

ಅಯಮೇವ ಸದಾ ಧ್ಯೇಯೋ ಮಂತ್ರೋ ಮುಕ್ಯರ್ಥಭಿರ್ನರೈಃ .. 349..

ಏತನ್ಮಂತ್ರಸ್ಯ ಮಹಾತ್ಮ್ಯಂ ಶಿವೋ ವೇದ ನ ಚೇತರಃ .

ವೇದೈರಪಿ ನ ವಿಜ್ಞಾತಂ ತತ್ತ್ವಮಸ್ಯ ಮನೋಧ್ರುವಂ .. 350..

ಏತಸ್ಯ ತತ್ತ್ವಂ ವಿಜ್ಞಾತುಂ ಯತಂತೇ ಯೋಗಿನಃ ಸದಾ .

ತಥಾಪಿ ತತ್ತ್ವಮೇತಸ್ಯ ಜ್ಞಾತುಮೇವ ನ ಶಕ್ಯತೇ .. 351..

ತತ್ತ್ವಂ ತು ಶಿವಮಂತ್ರಸ್ಯ ಯೇನ ಜ್ಞಾತಂ ಭವಿಷ್ಯತಿ .

ತೇನ ತೀರ್ಣ ಇತಿ ಜ್ಞೇಯೋ ಘೋರಸಂಸಾರಸಾಗರಃ .. 352..

ಶಿವೇತಿ ಯಃ ಪರೋ ಮಂತ್ರಃ ಸ ಪರಂಬ್ರಹ್ಮ ಕಥ್ಯತೇ .

ಪರಂಬ್ರಹ್ಮಸ್ವರೂಪಂ ತು ತತೋ ಜ್ಞಾತುಂ ನ ಶಕ್ಯತೇ .. 353..

ತಥಾಪಿ ಪರಮೋ ಮಂತ್ರಃ ಶಿವಮಂತ್ರಃ ಶ್ರುತಿಶ್ರುತಃ .

ತತಸ್ತೇನೈವ ಮಂತ್ರೇಣ ಪೂಜನೀಯಃ ಸದಾಶಿವಃ .. 354..

ನಿತ್ಯಂ ಮಹೇಶಪೂಜಾ ಚೇತ್ಕ್ರಿಯತೇ ಭಕ್ತಿಪೂರ್ವಕಂ .

ತದಾ ನಶ್ಯಂತಿ ಪಾಪಾನಿ ಬುದ್ಧಿಪೂರ್ವಕೃತಾನ್ಯಪಿ .. 355..

ಬಿಲ್ವಪತ್ಯೈರ್ಮಹಾದೇವಂ ಯಃ ಪೂಜಯತಿ ಶಂಕರಂ .

ಸ ವಿಧಾಯಾಪಿ ಪಾಪಾನಿ ನ ಪ್ರಾಪ್ನೋತ್ಯೇವ ತತ್ಪಲಂ .. 359..

ನವ್ಯೈರ್ಬಿಲ್ವದಲೈರೀಶಂ ಸಂಪೂಜಯತಿ ಯಃ ಪುಮಾನ್ .

ಸ ವಂಶಕೋಟಿಸಂಯುಕ್ತಃ ಶಿವಲೋಕಂ ಪ್ರಯಾಸ್ಯತಿ .. 369..

ಬಿಲ್ವಪತ್ಯೈರ್ಮಹಾದೇವಂ ಭಸ್ಮಧಾರಣಪೂರ್ವಕಂ .

ಯಃ ಪೂಜಯತಿ ಯತ್ನೇನ ಸ ಸಂಪ್ರಾಪ್ನೋತಿ ಶಂಕರಂ .. 370..

ದುಃಖಂ ಚ ಮಮ ನಾಸ್ತೇವ ಶಾಂಕರೇ ಶಕ್ತಿಕುಂಠನಂ (ನೇ) .

ಮಮಾಪಿ ಶಾಸಕಾ ಯಸ್ಮಾಚ್ಚಾಂಕರಾಃ ಶಂಕರಪ್ರಿಯಾಃ .. 374..
ನ ಮೃತ್ಯುಭಯಮಾಪ್ನೋತಿ ಶ್ರೀಮೃತ್ಯುಂಜಯಪೂಜಕಃ .
ಸರ್ವಥಾ ಸನ್ಯಮಿತ್ಯಾಹ ಜಾಬಾಲೋಪನಿಷತ್ಸ್ವಯಂ .. 375..
ಅಶಾಂಕರಾರ್ಥೇ ಸೃಷ್ಟೋಽಸ್ಮಿ ಶಂಕರೇಣ ಪುರಾ ತತಃ .
ಅಶಾಂಕರೇಷು ಮೇ ಶಕ್ತಿಃ ಕುಂಠಿತಾ ನ ಭವಿಷ್ಯತಿ .. 376..
ಪ್ರಾಪ್ಯಂ ಮೃತ್ಯುಕೃತಂ ದುಃಖಮಮೃತ್ಯುಂಜಯಪೂಜಕೈಃ .
ಮೃತ್ಯುಂಜಯಾರಾಧಕೈಸ್ತು ತನ್ನೈವ ಪ್ರಾಪ್ಯತೇ ಧ್ರುವಮ .. 377..
ಮೃತ್ಯುಂಜಯಾನ್ಯಾಃ ಸರ್ವೇಽಪಿ ಜನ್ಮಮೃತ್ಯುಜರಾದಿಭಿಃ .
ಪುನಃ ಪುನಃ ಪರಿಕ್ರಾಂತಾಃ ದುಃಖಿತಾಃ ಸಂತಿ ಸರ್ವಥಾ .. 378..
ನಿತ್ಯಮವ್ಯಭಿಚಾರೇಣ ಪ್ರಮಾದೇನವಿನಾ ಶಿವಂ .
ಯಃ ಪೂಜಯತಿ ಯತ್ನೇನ ಸ ನ ಜನ್ಮಾದಿಭಾಗ್ಭವಂ .. 379..
ದದಾತಿ ಸ್ವೇಚ್ಛಯಾ ಲೋಕಾನ್ಮೃಷ್ಟಾ ಪಾತಿ ಚ ಹಂತಿ ಚ .
ಸಂಹಾರೇಚ್ಛಾ ಯದಾ ಶಂಭೋಃ ಸರ್ವಜ್ಞಸ್ಯಾಮಿತೌಜಸಃ .. 390..
ತದಾ ಸಂಹೃತ್ಯ ಸಕಲಂ ಸ್ವಯಮೇಕೋಽಧಿತಿಷ್ಠತಿ .
ಸಿಸೃಕ್ಷಯಾ ಪುನಃ ಸಾಂಬಃ ಸೃಷ್ಟ್ವಾ ಸರ್ವಮಿದಂ ಜಗತ್ .. 391..
ಸ ಏವ ಪಾಲನೇಚ್ಛಯಾಂ ಪಾಲಯತ್ಯೇವ ಶಂಕರಃ .
ಉತ್ಪತ್ತಿಸ್ಥಿತಿಸಂಹಾರಾ ಜಾಯಂತೇ ಶಂಕರೇಚ್ಛಯಾ .. 392..
ತತ್ರ ಯತ್ನಂ ಮಹಾದೇವೋ ನ ಕರೋತ್ಯೇವ ಸರ್ವಥಾ .
ಶಿವೇಚ್ಛಯೈವ ಕಾರ್ಯಾಣಿ ಸಿದ್ಧ್ಯಂತ್ಯಾಭೂತಸಂಪ್ಲವಂ .. 393..
ತಥಾ ಚ ಯತ್ನಂ ಕುತ್ರಾಪಿ ನ ಕರೋತ್ಯೇವ ಶಂಕರಃ .
ತತ್ರೈವ ಯತ್ನಃ ಕ್ರಿಯತೇ ಸ್ವೇಚ್ಛಯಾ ಯನ್ನ ಸಿದ್ಧ್ಯತಿ .. 394..
ಸ್ವೇಚ್ಛಾಮಾತ್ರೇಣ ಸಿದ್ಧೇಽರ್ಥೇ ನ ಯತ್ನಸ್ಯ ಪ್ರಯೋಜನಂ .
ದೇವತಾಸಾರ್ವಭೌಮಸ್ಯ ಸ್ವತಂತ್ರಸ್ಯ ಪಿನಾಕಿನಃ .. 395..
ಇಚ್ಛಾಮಾತ್ರೇಣ ಸಿದ್ಧ್ಯಂತಿ ಸರ್ವಕಾರ್ಯಾಣಿ ಸರ್ವದಾ .
ಏತಾದೃಶಂ ಮಹಾದೇವಮಪ್ರಮಾದೇನ ಸರ್ವಥಾ .. 396..
ಯಃ ಪೂಜಯತಿ ಯತ್ನೇನ ಸ ಸಂಸಾರಂ ತರಿಷ್ಯತಿ .
ಸಂಸಾರತರಣೋಪಾಯಃ ಶಂಕರಸ್ಮೈವ ಪೂಜನಂ .. 397..
ಯತಃ ಸ ಶಂಕರಃ ಸಾಂಬೋ ಭಕ್ತಸಂಸಾರತಾರಕಃ .
ಪರಂತ್ವವ್ಯಭಿಚಾರೇಣ ಶಂಕರಸ್ಮೈವ ಪೂಜನಂ .. 398..
ಯಃ ಕರೋತಿ ಸ ಸಂಸಾರಂ ತರತ್ಯೇವ ಹಿ ಸರ್ವಥಾ .
ಸಂಸಾರತರಣಾವೇಕ್ಷಾ ಯಸ್ಯ ಜಂತೋರ್ಭವಿಷ್ಯತಿ .. 399..

ತೇನ ಸರ್ವಾತ್ಮನಾ ತ್ಯಾಜ್ಯಂ ಶಿವಾನ್ಯಸುರಪೂಜನಂ .
ಶಂಕರಾನ್ಯೇ ಸುರಾಃ ಸರ್ವೇ ಯತಃ ಸಂಸಾರಿಣಸ್ತತಃ .. 400..
ತದರ್ಚನಂ ತು ಸಂಸಾರತಾರಕಂ ಮ ಭವಿಷ್ಯತಿ .
ಯೇನ ತೀರ್ಣಃ ಸ ಸಂಸಾರಃ ಸೋಽನ್ಯಂ ತಾರಯಿತುಂ ಕ್ಷಮಃ .. 401..
ಸಂಸಾರಿಣಂ ನ ಸಂಸಾರೀ ತಾರಯಿಷ್ಯತಿ ಸರ್ವಥಾ .
ಅಂಧೋ ಯಥಾಂಧಸಂಲಗ್ನಃ ಪತತ್ಯೇವ ಪದೇ ಮದೇ .. 402..
ತಥಾ ಪತತಿ ಸಂಸಾರೇ ಶಂಕರಾನ್ಯಸುರಾರ್ಚಕಃ .
ಶಿವಃ ಪಶುಪತಿನಿತ್ಯಃ ಪಶುಪಾಶವಿಮೋಚಕಃ .. 403..
ಯತಃ ಪಶುಪತಿದೃಷ್ಟಃ ಪಶುಪಾಶವಿಮೋಚಕಃ .
ವಿಷ್ಣುಬ್ರಹ್ಮಾದಯೋ ದೇವಾ ಮರ್ತ್ಯಾಶ್ಚ ಪಶವಃಸ್ಮೃತಾಃ .. 404..
ತತ್ಪಾಶಮೋಚಕೋ ದೇವಃ ಶಿವಃ ಪಶುಪತಿಃ ಸ್ಮೃತಃ .
ತೇಷಾಂ ಪಶೂನಾಂ ಪಾಶೋ ಯಃ ಸ ಸಂಸಾರಸ್ತಥಾ ಸತಿ .. 405..
ತನ್ಮೋಚಕೋ ಮಹಾದೇವಾದಪರೋ ನಾಸ್ತಿ ಸರ್ವಥಾ .
ಪಶುವಾಶವಿಮೋಕ್ಷಾಯ ಸೇವ್ಯಃ ಪಶುಪತಿಃ ಸದಾ .. 406..
ತಸ್ಮಾತ್ಪಶುಪತಿಂ ಸಾಂಬಂ ಪಶುಪಾಶವಿಮೋಚಕಂ .
ಪೂಜಯಸ್ವಾಪ್ರಮಾದೇನ ನಿತ್ಯಮವ್ಯಭಿಚಾರತಃ .. 407..
.. ಇತಿ ಶಿವರಹಸ್ಯಾಂತರ್ಗತೇ ಮೃತ್ಯುಪ್ರೋಕ್ತಂ ಶಿವಾರ್ಚನೋಪದೇಶಂ
ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 23. ವಾವೃತ್ತಶ್ಲೋಕಾಃ..
- .. shrIshivarahasyam . ugrAkhyah saptamAMshaH . adhyAyaH 23 . vAvRRittashlokAH..

Notes:

Mṛtyu ಮೃತ್ಯು delivers Upadeśa ಉಪದೇಶ (to Bhilla ಭಿಲ್ಲ) about the merits of worshipping Śiva ಶಿವ especially with Śiva Mantra ಶಿವ ಮಂತ್ರ that itself is Parama Brahma ಪರಮ ಬ್ರಹ್ಮ.

Mṛtyu ಮೃತ್ಯು highlights the importance of worshipping Śiva ಶಿವ as Mṛtyuñjaya ಮೃತ್ಯುಂಜಯ and Paśupati ಪಶುಪತಿ.

Proofread by Ruma Dewan

——
Please send corrections to sanskrit@cheerful.com

